

පිළිපිපි

1

2

3

4

පරිච්ඡේදය 1

ක්‍රිස්තුස් යේසුස් වහන්සේගේ ආසයන් වූ පාවුල්ද නිමෝනියස්ද ක්‍රිස්තුස් යේසුස් වහන්සේ තුළ පිළිපිපියෙහි සිටින සියලු ශුද්ධවන්තයන්ටත් නායකයන් හා උපස්ථායකයන්ටත් ලියා එවන වග නම්:

2 අපගේ පියවූ දෙවියන් වහන්සේගෙන්ද ස්වාමිවූ යේසුස් ක්‍රිස්තුස් වහන්සේගෙන්ද කරුණාවත් සමාදානයත් නුඹලාට වේවා.

3 නුඹලා මට සිහිවෙන හැම වෙලේම නිතරම මාගේ සියලු යාවඤ්චලදී නුඹලා සියල්ලන් උදෙසා ප්‍රීතියෙන් යාවඤ්ච ඔප්පු කරමින්,

4 පළමුවෙනි දවස පටන් දැන් දක්වා ශුභාරංචියේ වර්ධනය සඳහා තිබෙන,

5 නුඹලාගේ පංගුකාරකම ගැන මාගේ දෙවියන් වහන්සේට ස්තූති කරමි.

6 නුඹලා තුළ යහපත් වැඩක් පටන්ගත් උන්වහන්සේ යේසුස් ක්‍රිස්තුස් වහන්සේගේ දවස දක්වා ඒක සම්පූර්ණ කරන සේකැයි යන මේ විශ්වාසය ඇතිව සිටිමි.

7 නුඹලා සියල්ලන් ගැන මෙසේ කල්පනා කරනට මට යුතුය, මක්නිසාද මාගේ බැඳුම්වලදී ශුභාරංචිය ගැන උත්තරදීමේදී ඒක ස්ථිර කිරීමේදී නුඹලා සියල්ලන් මා සමඟ අනුග්‍රහයට පංගුකාරයන්ව සිටින බැවින් නුඹලා මාගේ සිතේ දරමි.

8 එසේය, ක්‍රිස්තුස් යේසුස් වහන්සේගේ ඇලුමකමින් මට නුඹලා සියල්ලන් කෙරෙහි කොපමණ ආශා ඇත්තෙමද කියා දෙවියන් වහන්සේ මට සාක්ෂි වන සේක.

9 යේසුස් ක්‍රිස්තුස් වහන්සේ කරුණකොටගෙන දෙවියන් වහන්සේට ගෞරවය හා ප්‍රශංසාව සඳහා, නුඹලා ධර්මිෂ්ඨකමේ ඵලවලින් පූර්ණව,

10 උතුමවූ දේවල් ඒත්තුගත්ට නුඹලාට පුළුවන්වෙන්නටත්, ක්‍රිස්තුස් වහන්සේගේ දවස දක්වා අවංකව නිදොස්ව සිටින්නටත්,

11 නුඹලාගේ ප්‍රේමය දැනගැනීමෙන් හා සියලු ආකාර විමසීමෙන් තව වඩ වඩා බොහෝ වන පිණිස යාවඤ්ච කරමි.

12 සහෝදරයෙනි, මට සිදුවූ කාරණා වැඩි වශයෙන් ශුභාරංචියේ දියුණුවීමටම හැරී තිබෙන බව නුඹලා දැනගන්නවාට කැමැත්තෙමි.

13 මෙසේ මාගේ බැඳුම ක්‍රිස්තුස් වහන්සේ නිසා පැමුණුණ බව මුළු රජගෙදරද අනිකුත් සියල්ලන්ටද ප්‍රකාශවී තිබේ.

14 ස්වාමිත්වහන්සේ තුළ වූ සහෝදරයන්ගෙන් වැඩිදෙනාද මාගේ බැඳුම නිසා ධෛර්යය ලැබ, දෙවියන් වහන්සේගේ චවනය හය නැතුව කියාදෙන්නට ඉතා වැඩිලෙස නිර්භීතවී සිටිති.

15 සමහරු ඊර්ෂ්‍යාවෙන්ද විවාදයෙන්ද සමහරු හොඳ සිතීන්ද ක්‍රිස්තුස් වහන්සේ දේශනා කරති.

16 එක පක්ෂයක් මා ශුභාරංචිය ගැන උත්තරදෙන්නට සිටින බව දැන ප්‍රේමයෙන්ද,

17 අනික් පක්ෂය මාගේ බැඳුමවලදී මට පීඩා උපදවන්නට සිතා පිරිසිදුලෙස නොව පක්ෂවාදිකමෙන්ද, ක්‍රිස්තුස් වහන්සේව ප්‍රකාශ කරති.

18 ඉතින් කිමෙක්ද? වංචාවෙන් වේවා, සැබෑකමෙන් වේවා, ඒ කොහොම වෙතත් සියලු

ආකාරයෙන් ක්‍රිස්තුස්වහන්සේ ප්‍රකාශකරනු ලබනසේක; ඊට ප්‍රීතිවෙමි, එසේය, තවත් ප්‍රීතිවන්නෙමි.

19 මක්නිසාද මේ කාරණය නුඹලාගේ ඉල්ලීමෙන්ද ක්‍රිස්තුස්වහන්සේගේ ආත්මයාණන් ලැබීමෙන්ද මාගේ ගැලවීමට හැරෙන බව දනිමි.

20 ඒ හැටියට මම කිසිවක් ගැන ලජ්ජාවට නොපැමිණ, සියලු ආකාරයෙන් නිර්භීතව සිටීමෙන්, මාගේ ශරීරය කරණකොටගෙන, ජීවිතයෙන් වෙවා, මරණයෙන් වෙවා, නිතරම මාගේ දැනුත් ක්‍රිස්තුස්වහන්සේ ගෞරවයට පැමිණෙයි මාගේ තද බලාපොරොත්තුවක්ද ප්‍රාර්ථනාවක්ද ඇත්තේය. ජීවිතය නොහොත් මරණය, වඩා හොඳ කොයි එකද?

21 මක්නිසාද මාගේ ජීවත්වීම නම් ක්‍රිස්තුස්වහන්සේ (උදෙසා) ය, මරණයද මට ලාභයක්ය.

22 නුමුත් මාසයෙහි ජීවත්වීම [මාගේ කොටස නම්], මාගේ වැඩවලින් ප්‍රයෝජන ඇති නිසා කොයි එක තෝරාගනිමදැයි නොදනිමි.

23 නුමුත් මම මේ දෙක මැද හිරවී සිටිමි; මාගේ ආශාව නම් තුරන්ව ගොස් ක්‍රිස්තුස්වහන්සේ සමඟ විසීමටය; මක්නිසාද ඒක බොහෝසෙයින් වඩා හොඳය.

24 නුමුත් මාසයෙහි සිටීම නුඹලා නිසා වඩා ඔනෑකෙරේ.

25 මම මෙක විශ්වාස කරන බැවින්, මා ජීවත්වී, ඇදහීමෙහි නුඹලාගේ දියුණුවීමද ප්‍රීතියද සඳහා නුඹලා සියල්ලත් සමඟ සිටින්නට යෙදෙන බව දනිමි.

26 මෙසේ වන්නේ, මා ගැන නුඹලාගේ පාරටටුකරගැන්ම නැවත නුඹලා වෙතට මාගේ ඊමෙන් ක්‍රිස්තුස් යේසුස්වහන්සේ තුළ වැඩිවෙන පිණිසය.

27 මම ඇවිත් නුඹලා දක්නෙමි නුමුත්, ඇත්ව සිටින්නෙමි නුමුත්, නුඹලා එකම ආත්මයෙන් ස්ථිරව, එක සිතකින් ශුභාරංචියේ ඇදහිල්ල ගැන විරියකරමින්, විරුද්ධව සිටින්නන්ට කිසිවක් ගැන හිත නොවී සිටින බව මට අසන්නට පුළුවනිවන පිණිස, ක්‍රිස්තුස්වහන්සේගේ ශුභාරංචියට ඔබ්බලෙසම හැසිරෙන්න.

28 ඒ [නිර්භීතකම] ඔවුන්ට විනාශයේද නුඹලාට ගැලවීමේද ලකුණක්ව තිබේ; එය දෙවියන්වහන්සේගෙන්ම පැමිණෙන්නේය.

29 මක්නිසාද ක්‍රිස්තුස්වහන්සේ කෙරෙහි අදහනට පමණක් නොව, උන්වහන්සේ උදෙසා දුක්විඳින්න ක්‍රිස්තුස්වහන්සේ උදෙසා නුඹලාට වරප්‍රසාදය දෙනලද්දේය.

30 මා කෙරෙහි තිබෙන බව නුඹලා දුටුවාට, දැන් මට ඇතැයි නුඹලා අසන්නාවූ එම සටනම නුඹලාටත් ඇත්තේය.

පරිච්ඡේදය 2

1 ඉතින් ක්‍රිස්තුස්වහන්සේ තුළ යම් අස්වැසිල්ලක් ඇත්නම්, ප්‍රේමයේ යම් සැනසිල්ලක් ඇත්නම්, ආත්මයාණන් වහන්සේගේ යම් පංගුකාරකමක් ඇත්නම්, යම් ආදරයක් සහ දයාබරකමක් ඇත්නම්,

2 නුඹලා එක ප්‍රේමය ඇතුළුව, එකඟව සිට, එක කාරණයම අභිප්‍රායකරගෙන එක්සිත්ව සිටීමෙන්, මාගේ ප්‍රීතිය සමපූර්ණකරන්න.

3 පක්ෂවාදිකමෙන්වත් නිෂ්ඵල පාරටටුකාරකමෙන්වත් කිසි දෙයක් නොකොට, එකිනෙකා තම තමාට වඩා වෙන කෙනෙක් උතුමැයි යටහත්කමින් සිතවා.

4 නුඹලා එක් එක්කෙනා තම තමාගේම කාරණා නොව අනුන්ගේ කාරණන් බලන්න.

5 ක්‍රිස්තුස් යේසුස්වහන්සේ තුළ තිබුණු සිතම නුඹලා තුළත් තිබේවා.

6 උන්වහන්සේ දෙවියන්වහන්සේගේ රූපාකාරය දරනසේක්, දෙවියන්වහන්සේට සමානව සිටීම තමන් විසින් අල්ලාගනාම සිටිය යුතුවූ වස්තුවකැයි නොසිතා,

7 එය ඉවත්කර, දාසයෙකුගේ ස්වරූපය ගෙන, මනුෂ්‍යයන්ගේ සමානත්වයට පැමිණිසේක.

8 මනුෂ්‍යාකාරයෙන් සිටිය කලත්, මරණය, එසේය, කුරුසියේ මරණය දක්වා කීකරුවූසේක.

9 එබැවින් දෙවියන්වහන්සේ උන්වහන්සේට ඉතා උසස්කොට, සියලු නාමවලට වඩා උසස් නාමය උන්වහන්සේට දුන්නේක.

10 එසේ කළේ, ස්වර්ගයෙහිද පොළොවෙහිද පොළොව යටද සියල්ලත් යේසුස් යන නාමයෙන්

දණ නමන පිණිසත්,

11 යේසුස් ක්‍රිස්තුස්වහන්සේ ස්වාමීන්වහන්සේ බව පියවූ දෙවියන්වහන්සේගේ ගෞරවය සඳහා සියලු දිව්‍යලිත් ඒත්තුගන්න පිණිසත්ය.

12 එබැවින්, මා ගේ ප්‍රේමවන්තයෙනි, නුඹලා නිතරම කීකරුව සිටියාක්මෙන්ම, මා ළඟ සිටියදී පමණක් නොව දැන් මා ඇත්ව සිටින විටද ඊට වඩා කීකරුව, හයෙනුත් වෙවුලුමෙනුත් නුඹලාගේම ගැලවීම ඉෂ්ටකරගන්න;

13 මක්නිසාද තමන්වහන්සේගේ යහපත් කැමැත්ත නිසා, කැමතිවෙන්ටත් වැඩකරන්ටත් නුඹලා තුළ ක්‍රියාකරන්නේ දෙවියන්වහන්සේමය.

14 වංකවූ හිතුවක්කාරවූ පරම්පරාවක් අතරේ නුඹලා නිදොස්ව, අහිංසකව, දෙවියන්වහන්සේගේ නිර්දෝෂ දරුවන්ව සිටින පිණිස, කෙදිරිමද විවාදද නැතුව සියල්ල කරන්න.

15 ඔවුන් අතරේ නුඹලා ජීවනයේ වචනය පාමින් ආලෝකවල් මෙන් ලෝකයෙහි දක්නා ලබන්නහුය.

16 මෙසේ, මම නිෂ්ඵලලෙස නොදිවිමි, නිෂ්ඵලලෙස චීර්ය නොකෙළෙමියි කියා ක්‍රිස්තුස්වහන්සේගේ දවසේදී මට පාරටටුවක් ඇතිවන්නේය.

17 එසේය, මා නුඹලාගේ ඇදහිල්ල නැමති පූජාවක් මෙහෙයන් පිට පූජාකරනු ලබන නුමුත් සන්නේෂවෙමි, නුඹලා සියල්ලන් සමඟ ප්‍රීතිවෙමි.

18 එසේම නුඹලාත් සන්නේෂවෙන්න, මා සමඟ ප්‍රීතිවෙන්න.

19 මමත් නුඹලාගේ කාරණා දැන හොඳ සැනසිල්ල ලබන පිණිස නුඹලා ළඟට තිමෝතියස් නොබෝ කලකින් එවන්ට ස්වාමිවූ යේසුස්වහන්සේ තුළ බලාපොරොත්තුවෙමි.

20 මක්නිසාද නුඹලාගේ කාරණා ගැන ඔහු වාගේ සැබැලෙස සලකන්නාවූ වෙන කෙනෙක් මට නැත.

21 මක්නිසාද සියල්ලෝ යේසුස් ක්‍රිස්තුස්වහන්සේගේ කාරණා නොව තම තමුන්ගේම කාරණා සොයන්නෝය.

22 ඔහු නම් දරුවෙක් පියෙකුට සේවයකරන්නාක්මෙන් ශුභාරංචියේ වර්ධනය සඳහා මා සමඟ සේවයකළේය යන ඔහුගේ ඔප්පුව නුඹලා දනිනුය.

23 එබැවින් මාගේ කාරණා කොයි ආකාරවෙද කියා මම දුටු කෙණෙහිම, ඔහු එවන්ට බලාපොරොත්තුවෙමි.

24 මටත් නොබෝ කලකින් එන්ට ලැබෙය කියා ස්වාමීන්වහන්සේ තුළ විශ්වාසය ඇතුව සිටිමි.

25 එහෙත් මාගේ සහෝදරයාවූ, හවුල් සේවකයෙක්වූ, හවුල් හේවායෙක්වූ, නුඹලාගේ ප්‍රේරිතයෙක්ද මාගේ වුවමනාවලට උපස්ථානකරන්නාදවූ එප්‍රොදිතස් නුඹලා වෙතට එවන්ට ඔනෑයයි සිතුවෙමි.

26 මක්නිසාද ඔහු නුඹලා හැමදෙනාම දකින්නට බොහෝ ආශාවක් ඇතුව, තමා ලෙඩින් සිටිය බව නුඹලා ඇසූ බැවින් ඉතා කනගාටුවෙන් සිටියේය.

27 එසේය, මරණාසන්නවෙන තරමට ඔහු ලෙඩින් සිටියේය. නුමුත් දෙවියන්වහන්සේ ඔහුට කරුණාකළසේක; ඔහුට පමණක් නොව සෝකය පිට සෝකය මට නොපැමිණෙන පිණිස මටත් කරුණාකළසේක.

28 එබැවින් නුඹලා ඔහු නැවත දැක ප්‍රීතිවෙන පිණිසත් මාගේ සෝකයද අඩුවෙන පිණිසත් ඔහු වඩා ඉක්මන්කොට එවිමි.

29 එබැවින් ස්වාමීන්වහන්සේ තුළ සියලු ආකාර ප්‍රීතියෙන් ඔහු පිළිගන්න; එබඳු අය ගරුකොට සලකන්න.

30 මක්නිසාද මට කළාවූ නුඹලාගේ සේවයෙහි අඩුපාඩුව පිරිමසන්ට ඔහු තමාගේ ජීවිතය නොසලකා ක්‍රිස්තුස්වහන්සේගේ මෙහෙය නිසා මරණාසන්නවුණේය.

ඉතින්, මාගේ සහෝදරයෙනි, ස්වාමීන්වහන්සේ තුළ ප්‍රීතිවෙන්න. එම කාරණා නුඹලාට ලියා එවීම මට වෙහෙස නැත, නුඹලාගේ ප්‍රවේසම පිණිසත් ඒක හොඳය.

² බල්ලන්ගෙන් ප්‍රවේසමවෙන්න, නපුරු ක්‍රියාකාරයන්ගෙන් ප්‍රවේසමවෙන්න. ජේදාකරන්නන්ගෙන් ප්‍රවේසමවෙන්න.

³ මක්නිසාද වර්මජේදනයෝ නම් දෙවියන්වහන්සේගේ ආත්මයාණන් කරණකොටගෙන නමස්කාරකරන්නාවූ, ක්‍රිස්තුස් යේසුස්වහන්සේ තුළ පාරට්ටුකරගන්නාවූ, මාංසය තුළ විශ්වාසයක් නැත්තාවූ අපිය.

⁴ ඔනෑ නම මට මාංසය කෙරෙහි පවා විශ්වාසය තබනට පුළුවන. වෙන යමෙක් මාංසය කෙරෙහි තමාට විශ්වාසය තබනට පුළුවනැයි සිතන්නේ නම්, මට ඊට වඩා පුළුවන.

⁵ අටවෙනිදා වර්මජේදනයෙහි, ඉග්‍රායෙල් වංශයේ, බෙන්යමින්ගේ ගෝත්‍රයේ කෙනෙක්ම, හෙබ්‍රෙව්වරුන්ගෙන් හෙබ්‍රෙව්වෙක්ම; ව්‍යවස්ථාව ගැන නම්, එරිසියෙක්ම;

⁶ ජ්වලිතකම ගැන නම්, සභාවට පීඩාකෙළෙමි; ව්‍යවස්ථාවෙන් පැමිණෙන ධර්මිෂ්ඨකම ගැන නම්, නිර්දෝෂව සිටියෙමි.

⁷ එසේවී නුමුත් මට ලාභව තිබුණු යම් යම් දේම ක්‍රිස්තුස්වහන්සේ නිසා අලාභයයි සිතීමට පැමිණියෙමි.

⁸ එසේය, මාගේ ස්වාමිවූ ක්‍රිස්තුස් යේසුස්වහන්සේ ඇදිනගැනීමේ උතුමකම නිසා සියල්ල අලාභයයි සලකමි. උන්වහන්සේ නිසා සියලු දේ මට නැතිවී ගියා පමණක් නොව; ඒවා කුණුයයි සලකමි. එසේ කරන්නේ මම ක්‍රිස්තුස්වහන්සේ ලබාගන්නා පිණිසත්,

⁹ ව්‍යවස්ථාවෙන් පැමිණෙන මාගේම ධර්මිෂ්ඨකම නොව, ක්‍රිස්තුස්වහන්සේ කෙරෙහි ඇදහිල්ල කරණකොටගෙන, ඇදහිල්ල නිසා දෙවියන්වහන්සේගෙන් පැමිණෙන ධර්මිෂ්ඨකම ඇතුළු ක්‍රිස්තුස්වහන්සේ තුළ සිටින පිණිසත්,

¹⁰ යම් අන්දමකින් මළවුන්ගෙන් නැගිටීමට පැමිණෙන ලෙස,

¹¹ උන්වහන්සේ සහ උන්වහන්සේගේ නැවත-නැගිටීමේ බලයත් උන්වහන්සේගේ දුක්වල පංගුකාරකමත් දැනගන්නා පිණිසත්ය.

¹² මා දැනට ලබාගෙන සිටිනවාටත් දැනටම සම්පූර්ණව සිටිනවාටත් නොවේ. නුමුත් යමක් පිණිස ක්‍රිස්තුස් යේසුස්වහන්සේ මා අල්ලාගත්තේකිද, ඒක අල්ලාගනට වීර්යකරමින් මමත් දුටගතයමි.

¹³ සහෝදරයෙනි, මම තවමත් අල්ලාගත්තෙමිසි නොසිතමි. නුමුත් එකක් කරමි, එනම්, පස්සෙන් තිබෙන දේ මතකනැතිකොට, ඉස්සරහට තිබෙන ඒවා දෙසම බලාගත යමින්,

¹⁴ ක්‍රිස්තුස් යේසුස්වහන්සේ තුළ දෙවියන්වහන්සේගේ උතුම කැඳවීමේ දිනුම පිණිස දිනුමපළ කරා දුවමි.

¹⁵ එබැවින් අපෙන් යම් පමණ දෙනෙක් සම්පූර්ණව සිටිද්ද, ඔවුහු ඒ ආකාරයෙන් කල්පනාකරන්නවා. නුඹලා යම් කාරණයක් ගැන වෙන අභිප්‍රායක් ඇත්තාහු නම්, ඒකත් දෙවියන්වහන්සේ නුඹලාට එළිදරව්කරනවා ඇත.

¹⁶ නුමුත් අපි යම් ස්වභාවකට පැමිණ සිටිමුද, ඒ ප්‍රකාරයට හැසිරෙමු.

¹⁷ සහෝදරයෙනි, එක්ව මා අනුව යන්නෝ වෙන්න. අප නුඹලාට ආදර්ශයක්ව සිටින්නේ යම් සේද, එසේ හැසිරෙන්නන් බලාගන්න.

¹⁸ මක්නිසාද, මා නුඹලාට බොහෝ වර කී ලෙසත්, දැනුත් අඩමින් කියන ලෙසත්, බොහෝදෙනෙක් ක්‍රිස්තුස්වහන්සේගේ කුරුසියට සතුරෝව හැසිරෙති.

¹⁹ ඔවුන්ගේ කෙළවර විනාශයය, ඔවුන්ගේ දෙවියෝ බඩය, ඔවුන්ගේ පාරට්ටුව නම් තමුන්ගේ ලජ්ජාව ගැනය. ඔවුන් සලකන්නේ ලෝක දේවල්ය.

²⁰ නුමුත් අපේ නාගරිකත්වය ස්වර්ගයෙහිය; එතැනින් ගැළවුමකාරයෙක් වන ස්වාමිවූ යේසුස් ක්‍රිස්තුස්වහන්සේ එනවා අපි බලාසිටිමු.

²¹ සියලු දේ පවා තමන්ට යටත්කරනට පුළුවන්වූ බලය ලෙස, උන්වහන්සේ අපේ පහත්කමේ ශරීර තමන්වහන්සේගේ තේජසේ ශරීරයට සමානවන පිණිස ඒවා වෙනස්කරනවා ඇත.

- 1 චූහෙයිනි, මාගේ ප්‍රේමවන්තවූ, මා ඉතා ඇලුම්වෙන්නාවූ සහෝදරයෙනි, මාගේ ප්‍රීතියත් ඔවුන්තත්වූ මාගේ ප්‍රේමවන්තයෙනි, මෙසේ ස්වාමීන්වහන්සේ තුළ ස්ථිරව සිටින්න.
- 2 ස්වාමීන්වහන්සේ තුළ එක්සිත්වෙන මෙන් එවෝදියාගෙන් ඉල්ලමි, සිත්තිකිගෙන්ද ඉල්ලමි.
- 3 එසේය, මේ ස්ත්‍රීන්ට උපකාරකරන ලෙස සැබෑ හවුල් වැඩකරන්නෙක්වූ නුඹෙනුත් ඉල්ලමි. ඔවුහු ක්ලෙමෙන්ත් සහ මාගේ අනික් හවුල් සේවකයන් ඇතුළුව මා සමඟ ගුහාරංචියෙහි වැඩකළෝය, ඔවුන්ගේ නාම ජීවන-පොතෙහි තිබේ.
- 4 ස්වාමීන්වහන්සේ තුළ නිතරම ප්‍රීතිවෙන්න. ප්‍රීතිවෙන්නැයි නැවතත් කියමි.
- 5 නුඹලාගේ ඉවසිලිවන්තකම සියලු මනුෂ්‍යයන්ට දැනගන්ට ලැබේවා. ස්වාමීන්වහන්සේ ළංව සිටිනසේක.
- 6 නුඹලා කිසිවක් ගැන කනගාටු නොසිතා, සියල්ලෙහිදී ස්තූතියිම සමඟ යාවැසුවෙන්ද කන්නලව්වෙන්ද නුඹලාගේ ඉල්ලීම දෙවියන්වහන්සේට දන්වන්න.
- 7 එවිට කිසි නුවණකින් දැනගත නොහැකිවූ දෙවියන්වහන්සේගේ සමාදානය ක්‍රිස්තුස් යේසුස්වහන්සේ තුළ නුඹලාගේ සිත්ද සිතිවිලිද ආරක්ෂාකරනවා ඇත.
- 8 ඉතින්, සහෝදරයෙනි, යම් පමණ දේ සැබෑද, යම් පමණ දේ ගරුකටයුතුද, යම් පමණ දේ සාධාරණද, යම් පමණ දේ පිරිසිදුද, යම් පමණ දේ ආදරණීයද, යම් පමණ දේ යහපත් කිර්තියක් ඇතිව තිබේද, යම් ගුණයක්, යම් ප්‍රශංසාවක් ඇද්ද, ඒ දේවල් මෙනෙහිකරන්න.
- 9 නුඹලා ඉගෙනගන්නාවූ, පිළිගන්නාවූ, මා තුළ තිබෙන බව ඇසුවාවූ, දුටුවාවූ දේවලුන් කරන්න. එවිට සමාදානයේ දෙවියන්වහන්සේ නුඹලා සමඟ සිටිනවා ඇත.
- 10 මෙපමණ කාලයකට පසු මා ගැන කල්පනාකිරීමට නුඹලා නැවත පිබිදුණු බැවින් ස්වාමීන්වහන්සේ තුළ බොහෝසෙයින් ප්‍රීතිවෙමි. ඒ ගැන නුඹලා ඇත්තටම කල්පනාකළහුය, නුමුත් ප්‍රස්තාවක් ලැබුණේ නැත.
- 11 හිඟකමක් ගැන මෙසේ කියනවා නොවේ. මක්නිසාද මම මොන ස්වභාවක සිටිමි නුමුත්, ඊට සතුටුවෙන්ට මම ඉගෙනගෙන සිටිමි.
- 12 පහත්ව සිටින්නට දනිමි, පූර්ණව සිටින්නට දනිමි. සෑම සියලු කාරණාවලදී තෘප්තියට පැමිණ සිටින්නට සහ ක්ෂුධාවෙන් සිටින්නටත්, පූර්ණව සිටින්නට සහ හිඟව සිටින්නටත් පුළුවන් රහස ඉගෙනගෙන සිටිමි.
- 13 මා බලවත්කරන්නාවූ තැනත්වහන්සේ තුළ මට සියලු දේ කරන්නට පුළුවන.
- 14 එසේවි නුමුත් නුඹලා මාගේ පීඩාවට හවුල්වුණා හොඳය.
- 15 පිලිප්පිවරුනි, ගුහාරංචියේ පටන්ගැනීමේදී මා මකිදෝනියෙන් ගිය කල නුඹලා මිස වෙන කිසි සභාවක් දීමත් ලැබීමත් යන කාරණය ගැන මට හවුල්වූ බව නුඹලාත් දනිනුය.
- 16 මක්නිසාද තෙසලෝනිකයට පවා නුඹලා මාගේ ඕනෑකම ගැන වරක් දෙවරක් මට දීලා එවුවහුය.
- 17 මා තැග්ග සොයනවා නොව, නුඹලාගේ ගණනට වැඩිවන්නාවූ එල සොයමි.
- 18 නුමුත් මට සියල්ල ලැබී, පූර්ණව සිටිමි. නුඹලා විසින් එවන ලද දේවල් එප්‍රොදිතස්ගෙන් ලැබ පිරි සිටිමි. ඒවා දෙවියන්වහන්සේට මිහිරි සුවඳක්ව, ප්‍රියවූ ප්‍රසන්නවූ පූජාවක්ව තිබේ.
- 19 මාගේ දෙවියන්වහන්සේ ක්‍රිස්තුස් යේසුස්වහන්සේ තුළ තමන්ගේ තේජස් සමපතේ ප්‍රකාරයට නුඹලාගේ සියලු හිඟකම සමපූර්ණකරනසේක.
- 20 ඉතින් අපගේ පියවූ දෙවියන්වහන්සේට සදාකාලයටම ගෞරවය වේවා. ආමෙන්.
- 21 ක්‍රිස්තුස් යේසුස්වහන්සේ තුළ ශුද්ධවන්තයන් සෑමදෙනාට ආචාරකරන්න. මා සමඟ සිටින සහෝදරයෝ නුඹලාට ආචාරකරති.
- 22 සියලු ශුද්ධවන්තයෝද ප්‍රධානකොට කායිසර්ගේ ගෙදර සිටින ශුද්ධවන්තයෝද නුඹලාට ආචාර කරති.
- 23 ස්වාමිවූ යේසුස් ක්‍රිස්තුස්වහන්සේගේ කරුණාව නුඹලාගේ ආත්මය සමඟ වේවා.